

இனிமையான குழந்தைகளே - பாபா குழந்தைகளாகிய உங்களுடைய கூட்டத்தில் வந்துள்ளார், இப்போது நீங்கள் ஞான அமிர்தம் பருகும் கூட்டத்தினர் (குழு) கொண்டாடிக் கொண்டிருக்கிறீர்கள், உங்களுடைய பயணம் இப்போது முடிந்து விட்டது, திரும்பி விட்டிற்கு செல்ல வேண்டும்.

கேள்வி:- அனேக விதமான புயல்களிலும் கூட நினைவை சகஜமாக்குவதற்கான விதி என்ன?

பதில்:- சரீர் நிர்வாகம் செய்து கொண்டே 5 - 10 நிமிடங்கள் கூட புத்தியை சிவபாபாவிடம் ஈடுபடுத்துவதற்கு முயற்சி செய்யுங்கள், இந்த சரீரத்தை மறந்து கொண்டே செல்லுங்கள். நான் அசரீரி ஆத்மா, நடிப்பை நடிப்பதற்காக இந்த சரீரத்தில் வந்துள்ளேன். இப்போது அசரீரியாக ஆகி வீட்டிற்குச் செல்ல வேண்டும். இப்படி-இப்படியெல்லாம் தங்களோடு பேசுங்கள். ஒரு சத்தியமான பாபாவோடு புத்தியின் சேர்க்கை இருக்கட்டும், மற்ற சேர்க்கைகளிலிருந்து தங்களை காத்துக் கொண்டீர்கள் என்றால் நினைவு சகஜமாகி விடும்.

பாட்டு:- என்னுடைய மனதில் நீங்கள் வந்து விட்டீர்கள்.....

ஓம் சாந்தி. குழந்தைகள் பாட்டை கேட்டீர்கள் மற்றும் அர்த்தம் கூட குழந்தைகளுடைய மனதில் புரிந்து கொண்டிருப்பார்கள். இருந்தாலும் பாபா புரிய வைக்கின்றார், ஏனென்றால் இப்போது பாபா இந்த கூட்டத்தில் வந்துள்ளார். கூட்டம் உங்களுடையதாகவும் இருக்கிறது, முழு உலகத்தினுடையதாகவும் இருக்கிறது. நான் பக்தர்களின் கூட்டத்தில் வருகின்றேன் என்று பகவான் கூறுகின்றார், அனைவரும் பக்தர்களே ஆவர். அதிலும் கூட குறிப்பாக அந்த பக்தர்களின் கூட்டத்தில் வருகின்றேன், எந்த பக்தர்கள் பரமபிதா பரமாத்மாவாகிய என்னிடத்திலிருந்து ஆஸ்தி எடுக்க வந்துள்ளார்களோ அவர்களிடத்தில். எந்த ஆத்மாக்களின் புத்தியில் இப்போது பரமபிதா பரமாத்மாவின் நினைவு இருக்கிறதோ, அவர்களுடைய கூட்டத்தில் ஆஜராகியிருக்கிறேன். கூட்டத்தில் ஏதாவது குடிக்க, உண்ண கொடுக்கப்படுகிறது. குழந்தைகளாகிய உங்களுக்கு ஞான அமிர்தத்தை கூட்டத்தில் கொடுத்துக் கொண்டிருக்கின்றேன். யார் வந்து பாபா வினுடையவர்களாக ஆகியிருக்கிறார்களோ அவர்கள் பாபா இந்த கூட்டத்தில் வந்துள்ளார் என்பதை புரிந்து கொள்கிறார்கள். பிறகு வரிசைக்கிரமமாக அனைவரையும் திரும்பி அழைத்துச் செல்வேன். குறிப்பாக குழந்தைகளாகிய உங்களுடைய கூட்டத்தில், அனைவருக்காகவும். எங்கே பாபா இருப்பாரோ அங்கே குழந்தைகளாகிய நாமும் இருப்போம். நானும் அசரீரியாகத் தான் இருக்கின்றேன், குழந்தைகளாகிய நீங்களும் அசரீரியாகத் தான் இருந்தபோது என்னிடத்தில் இருந்தீர்கள் என்று பாபா கூறுகின்றார். 5 ஆயிரம் ஆண்டுகள் ஆகிறது என்று நினைவூட்டுகின்றார். முன்னொரு காலத்தில் என்று கூறுகிறார்கள் அல்லவா. 5 ஆயிரம் ஆண்டுகளை விட பெரிய பயணம் எதுவும் இல்லை. சிவபகவான் எப்போது வந்திருந்தார், என்பதை பாரதவாசிகள் மறந்திருக்கிறார்கள், அவருடைய ஜெயந்தியை மட்டும் கொண்டாடிக் கொண்டே இருக்கிறார்கள். கண்டிப்பாக வந்திருந்தார், முன்னொரு காலத்தில்..... ஆனால் எப்போது வந்தார், என்பது யாருக்கும் தெரியவில்லை. சிலர் லட்சக்கணக்கான ஆண்டுகள் என்று சொல்வார்கள், சிலர் ஒன்று சொல்வார்கள். துல்லியமாக யாருக்கும் தெரியவில்லை. இதை பாபா தான் சொல்ல முடியும். 5 ஆயிரம் ஆண்டுகளுக்கு முன்னால் கூட நான் குழந்தைகளாகிய உங்களிடத்தில் இந்த கூட்டத்தில் வந்திருந்தேன் என்று கூறுகின்றார். உலகத்தில் சிவஜெயந்தி என்னவோ கொண்டாடுகிறார்கள். அந்த நாளில் இவர் வந்து எத்தனை ஆண்டுகள் ஆகிறது என்று அவர்களிடம் சென்று கேளுங்கள். காந்தி ஜெயந்தி கொண்டாடுகிறார்கள் என்றால் இவ்வளவு ஆண்டுகள் ஆகிறது என்று உடனே சொல்லி விடுவார்கள், சிவனுடையதை யாரும் சொல்ல முடியாது. சிவன் வந்து நீண்ட காலம் ஆகிறது என்று குழந்தைகளாகிய நீங்கள் தெரிந்துள்ளீர்கள். அவர்கள் எதையும் தெரிந்திருக்கவில்லை. பிறப்பு, இறப்பு இல்லாதவர், பெயர் ரூபத்திலிருந்து விடுபட்டவர் என்று சொல்கிறார்கள். அட பெயர் ரூபத்திலிருந்து விடுபட்டவர் என்றால் பிறகு யாருடைய ஜெயந்தியை கொண்டாடுகிறீர்கள்? எனவே பெயர் ரூபத்திலிருந்து விடுபட்டவராக இருக்க முடியாது. கண்டிப்பாக பாரதத்தில் தான் வந்திருக்கின்றார் எனவே தான் ஜெயந்தியை கொண்டாடுகிறீர்கள் அல்லவா! பிறகு எப்படி பெயர் ரூபத்திலிருந்து விடுபட்டவர் என்று சொல்கிறீர்கள்? நினைவு செய்கிறீர்கள் ஆனால் அவர் எப்போது வந்தார்? கண்டிப்பாக பக்தி எப்போது முடியுமோ அப்போது வீட்டில் இருந்துகொண்டே பகவான் வர வேண்டியிருக்கிறது. பகவான் எந்த ரூபத்தில் வருகின்றார் என்பதையும் யாரும் தெரிந்திருக்க வில்லை. மிகவும் புத்திசாலிதனத்தோடு யாரிடமும் கேட்க வேண்டும் பிறகு புரிய வைக்க வேண்டும். பகவான் நிராகாரமானவராக இருக்கின்றார். நீங்கள் அவருடைய பூஜை செய்கிறீர்கள், ஹே, பரமாத்மா ! ஹே, பகவான்! என்று அழைக்கின்றீர்கள், அவரை தேவதை என்று சொல்ல முடியாது. பிரம்மா, விஷ்ணு,

சங்கர் தான் தேவதைகளாவர், இந்த படங்களை வைத்தும் புரிய வைக்க வேண்டும். நீங்கள் சிவனுடைய கோவிலுக்கு சென்றீர்கள் என்றால் இவர் எப்போது வந்தார், எப்படி வந்தார்? என்று அவர்களிடம் கேளுங்கள். நிராகார உலகத்திலிருந்து தான் அனைவரும் வருகிறார்கள். பரமபிதா பரமாத்மாவை தூய்மையற்ற வர்களை தூய்மையாக்குபவர் என்று சொல்கிறார்கள் என்றால் அவர் என்ன செய்தார்? எப்படி தூய்மையற்ற வர்களை தூய்மையாக்கினார்? கண்டிப்பாக பௌதீக உடலில் வந்து வாயின் மூலம் புரிய வைத்திருப்பார் அல்லவா! ஏதாவது படிப்பினை கொடுத்திருப்பார். இப்படியே யாரும் சொல்லி விட முடியாது. கண்டிப்பாக மனித உடலில் தான் வருவார். பகவான் புதிய படைப்பை படைக்க வருகின்றார். எனவே கண்டிப்பாக யாருடைய உடலிலாவது தான் வந்திருப்பார். பிரம்மாவின் கமல வாயின் மூலம் மனித சிருஷ்டியை படைக்கப்பட்டது என்று பாடப்பட்டுள்ளது. பிராமண உலகம் என்ற பெயர் எழுதப்படவில்லை. பிரம்மாவின் கமலவாயின் மூலம் மனித சிருஷ்டி படைக்கப்படுகிறது என்றால் கண்டிப்பாக பிரம்மாவின் குழந்தைகள் பிராமணர்களாகத் தான் இருப்பார். பிரஜாபிதா பிரம்மா பிராமண பிராமணிகளைத் தான் படைத்திருப்பார். வெறும் ஆண்களை மட்டும் படைத்தால் எப்படி விருத்தியாகும்? வெறும் பெண்களை மட்டும் படைத்தாலும் எப்படி விருத்தியாகும்? ஆகையினால் இருவருமே இருக்கிறார்கள், பிரம்மாகுமாரர்கள் மற்றும் பிரம்மாகுமாரிகள். இல்லையென்றால் பிராமண சம்பிரதாயம் எப்படி உருவாகும். பரமபிதா பரமாத்மா படைப்பவர் என்பது சந்தேகமற்றது, பிரம்மாவின் மூலம் மனித சிருஷ்டி படைக்கப்படுகிறது என்றால் கண்டிப்பாக பிரம்மாவின் உடலில் வர வேண்டியிருக்கும். இந்த விஷயங்களை யார் நல்ல விதத்தில் புரிந்து கொண்டும் மற்றும் தாரணை செய்வார்களோ அவர்கள் தான் பிறகு புரிய வைக்க முடியும். யார் முழுமையான இராஜயோகிகளாக இருப்பார்களோ பாபா மற்றும் இராஜ்யத்தை நினைவு செய்வார்களோ, அவர்களுக்குத் தான் பாபா கூறுகின்றார், குழந்தைகளே! சுயதரிசன சக்கரதாரிகளாக ஆகுங்கள். அனைவரும் முழுமையாக நினைவு செய்வதில்லை. பாபாவிடம் வருகிறார்கள், ஞானம் மிகவும் சகஜமானது என்று சொல்கிறார்கள், சக்கரத்தையும் புரிந்து கொள்கிறார்கள். 84 பிறவிகளின் இரகசியத்தையும் சரியாக புரிந்து கொள்கிறார்கள். 84 பிறவிகள் கண்டிப்பாக எடுக்க வேண்டும் மேலும் யார் முதல் நம்பரில் வருபவர்களாக இருக்கிறார்களோ அவர்கள் தான் 84 பிறவிகள் எடுப்பார்கள், இவையனைத்தும் சரிதான். ஆனால் நினைவில் இருப்பது என்பது மிகவும் கடினமாகும். யோகத்தில் அனேக விதமான புயல்கள் வருகின்றன, அவற்றை எப்படி வசப்படுத்துவது? அதற்கான வழி என்ன? எந்த நேரத்தில் மிகவும் நல்ல விதத்தில் நினைவு செய்ய முடியும்? சொல்வதென்றால் போகும்போதும்-வரும்போதும், எழும்போதும்-அமரும்போதும் நினைவு செய்யுங்கள் என்று பாபா புரிய வைக்கின்றார். இப்போது இங்கே அமர்ந்துள்ளீர்கள், நான் உங்களிடம் கேட்கிறேன், மனைவியை நினைவு செய்கிறீர்களா? மனைவியின் பெயரை கேட்டவுடன் புத்தி மனைவியின் பக்கம் ஓடுகிறது. அது புத்தியின் வேலையாகிவிட்டது அல்லவா? அதுபோலவே தான் நீங்கள் சரீர் நிர்வாகத்திற்காக எந்த காரியம் வேண்டுமானாலும் செய்யுங்கள் ஆனால் புத்தியை சிவபாபாவிடம் ஈடுபடுத்த முயற்சி செய்யுங்கள். 5 நிமிடங்கள் 10 நிமிடங்கள் கூட நினைவு செய்யுங்கள். இந்த மாயை கூட கண்டிப்பாக தடையை ஏற்படுத்தும். கீழ்மேலாக்க புயல்கள் கூட மிக வேகமாக வரும். ஆனாலும் நீங்கள் தங்களுடைய முயற்சியை செய்து கொண்டே செல்லுங்கள். இந்த சரீரத்தை மறக்க வேண்டும் அல்லது பாபாவின் நினைவில் இருக்க வேண்டும், விஷயம் ஒன்றே ஆகும். தங்களை ஆத்மா அசரீரி என்று புரிந்து கொள்ள வேண்டும். நடிப்பை நடிப்பதற்காக இந்த சரீரத்தை எடுத்திருக்கின்றேன் பிறகு அசரீரியாக ஆகி வீட்டிற்கு செல்கின்றேன். புத்தியில் பாபா மற்றும் பாபாவினுடைய வீடு நினைவிலிருக்கட்டும், பாபாவின் வீடு எங்கு இப்போது செல்ல வேண்டுமோ அங்கே தான் இருக்கிறது. பாபாவின் சொத்து சத்யகம் என்பது புத்தியில் இருக்கிறது. ஆக ஒரு பாபாவின் நினைவு மூலம் அதுவும் நினைவுக்கு வரும். பக்தி மார்க்கம் அல்லது ஞான மார்க்கத்தில் புத்தி வேறு பக்கம் செல்கிறது. கன்னியின் நிச்சயதார்த்தம் ஆகி விடுகிறது என்றால் பிறகு ஒருவர் மற்றவருடைய நினைவு இருக்கிறது. பக்தியில் யாராவது அமர்ந்தாலும் கூட மாயை தடையை ஏற்படுத்துகிறது. புத்தி தொழில் போன்றவற்றின் பக்கம் சென்று விடுகிறது. மாயையின் விரோதம் இருக்கிறது அல்லவா! பக்தர்கள் தேவதைகளை நினைவு செய்தாலும் கூட புத்தி வேறு பக்கம் ஓடி விடும். மாயை புத்தியை ஒரு இடத்தில் இருக்க விடுவதில்லை. அலுவலகத்திற்கு செல்கிறீர்கள் என்றாலும் கூட அந்த காரியத்தில் புத்தி இருக்கிறது. பரிட்சையில் தேர்ச்சி பெற்றுள்ளீர்கள் எனவே தான் இந்த வேலை செய்ய வேண்டியிருக்கிறது. அதில் புத்தி ஈடுபட்டு விடுகிறது. அவ்யக்த பொருளின் மீது புத்தியை ஈடுபடுத்துவதில் மாயை கஷ்டப்படுத்துகிறது. பக்தர்களுக்கும் கூட மிகவும் கஷ்டப்பட்டு தான் காட்சி கிடைக்கிறது. தீவிரமாக பக்தி செய்யும்போது தான் பாபா குஷி அடைகிறார். இப்போது பக்தியின் விஷயம் கிடையாது. இப்போது ஞானமாகும். உண்மையில் ஒருவருடைய பக்தி செய்ய வேண்டும். அவிபச்சார

பக்தியாக இருந்தால் காட்சியும் ஏற்படும். இன்றைக்கு விபச்சார பக்தியாகி விட்டது. அனைவரையும் நினைவு செய்து கொண்டிருக்கிறார்கள், எனவே பாபாவும் காட்சி போன்றவற்றை காட்டுவதில்லை. ஒருவரிடத்தில் முழுமையான நம்பிக்கை இருந்தால் பாபா காட்சியும் காட்டுவார். எனவே பாபா புரிய வைக்கின்றார், என் ஒருவனை நினைவு செய்யுங்கள். வாயின் மூலம் எதையும் சொல்ல வேண்டியதில்லை. நீங்கள் மனைவியை நினைவு செய்கிறீர்கள் என்றால் வாயின் மூலம் ஏதாவது சொல்ல வேண்டியிருக்கிறதா என்ன? சிந்தனை வந்தவுடன் புத்தி ஓடி விடுகிறது. இந்த எல்லையற்ற தந்தை எப்போது சுகம் கொடுக்கக் கூடியவராக இருக்கின்றார். இப்போது உங்களுடைய நிச்சயதார்த்தம் அந்த பரமபிதா பரமாத்வோடு செய்து வைக்கின்றார். எனவே அவரை நினைவு செய்வதற்கு முயற்சி செய்யுங்கள். மாயை புயல்களை கொண்டு வரும். முழு உலகமும் எதிரியாக ஆகும், ஆனால் பாபாவை மறக்கக் கூடாது. எந்தளவிற்கு பாபாவை நினைவு செய்வீர்களோ அந்தளவிற்கு விகர்மங்கள் வினாசம் ஆகும். முழு நாளிலும் பகவானுடைய பெயரை உச்சரிக்காத மனிதர்கள் நிறைய பேர் இருக்கிறார்கள். மிகவும் மோசமான சேர்க்கையாக இருக்கிறது ஆகையினால் தான் நல்ல சகவாசம் உயர்த்தும் கெட்ட சகவாசம் வீழ்த்தி விடும்..... என்று பாடப்பட்டுள்ளது. சத்தியமான பரமபிதா பரமாத்மாவின் சகவாசம் தான் தூய்மையற்ற நிலையிலிருந்து தூய்மையாக மாற்றும். இப்போது முழு உலகமும் தூய்மையற்றதாக இருக்கிறது, அதற்கு தூய்மையற்றவர்களை தூய்மையாக்குபவரின் சகவாசம் தேவை. எனவே கண்டிப்பாக அவர் இங்கே பௌதீகத்தில் வர வேண்டியிருக்கும் அல்லவா! சத்தியமானவர் ஒருவரே ஆவார். சத்தியமான கூட்டத்தில் நீங்கள் அமர்ந்துள்ளீர்கள். ஆத்மாக்களாகிய நம்முடைய சகவாசம் இப்போது பரமபிதா பரமாத்மாவோடு என்பதை தெரிந்துள்ளீர்கள். என்னுடைய நினைவின் மூலம் தான் உங்களுடைய விகர்மங்கள் வினாசம் ஆகும் என்று பாபா கூறுகின்றார். வெறும் சேர்க்கை மட்டும் இருந்தால் முரளி கேட்பீர்கள் மற்றபடி என்ன செய்வீர்கள், புத்தியின் யோகம் கூட பாபாவிடம் இருக்க வேண்டும். புத்தியின் யோகம் பாபாவோடு ஈடுபட்டிருக்க வேண்டும் அவர் தான் உயருவார் அதாவது தூய்மையாகுவார். தூய்மையாகாமல் அவரிடம் யாரும் செல்ல முடியாது. தன்னிடத்தில் எப்படி யோகம் வைப்பது என்று பாபா அவரே கற்றுக் கொடுக்கின்றார். படிப்பிப்பதற்காக அவரே நேரடியாக வருகின்றார். புத்தியின் யோகத்தை மற்ற சேர்க்கைகளிலிருந்து நீக்கி ஒருவரிடத்தில் இணைக்க வேண்டும், அப்போது தான் விகர்மங்கள் வினாசம் ஆகும் வேறு எந்த வழியும் இல்லை. சொர்க்கம் தூய்மையான உலகமாகும், அங்கே அளவற்ற சுகம் இருக்கிறது. அங்கேயும் துக்கம் இருக்கிறது அசுரர்கள் இருக்கிறார்கள் என்பது கிடையாது. அங்கே துக்கத்தின் பெயர் அடையாளம் கூட இருப்பதில்லை, அதுவும் 21 பிறவிகளுக்கும். பாபா இங்கே வந்து படிப்பிக்கின்றார். பகவானுடைய மகாவாக்கியம் நான் உங்களை இராஜாவுக்கெல்லாம் இராஜாவாக மாற்ற சகஜ இராஜயோகம் கற்றுக் கொடுக்கின்றேன். மனிதர்களுடைய புத்தியில் கிருஷ்ணருடைய சித்திரம் தான் வந்து விடுகிறது. உங்களுடைய புத்தியில், நமக்கு படிப்பிக்க கூடியவர் சிவபாபா, அவர் தான் ஞானக்கடலாக இருக்கின்றார். மனிதர்கள் அனைவரும் கிருஷ்ண பகவானுடைய மகாவாக்கியம் என்று சொல்கிறார்கள், கிருஷ்ணருக்கு இந்த ஞானமே இருக்கவில்லை என்று நாம் கூறுகின்றோம். இரவு பகலுக்குண்டான வித்தியாசமாகி விட்டது அல்லவா! பாபா இப்போது குழந்தைகளாகிய உங்களுக்கு ஞானம் கொடுத்துக் கொண்டிருக்கின்றார். இது தான் சுயதரிசன சக்கரதாரி ஆவது, திரிகாலதரிசி ஆவதாகும். திரிகாலதரிசி என்றால் மூன்று காலங்களையும் தெரிந்து கொள்வதாகும். சிருஷ்டியின் முதல் இடை கடைசியை மற்றும் மூன்று காலங்களையும் தெரிந்து கொள்வதாகும். மூலவதனம், சூட்சுமவதனத்தையும் தெரிந்துள்ளீர்கள். உங்களில் கூட வரிசைகிரமமான முயற்சியின்படி தான் தெரிந்துள்ளீர்கள். மற்றபடி இதில் எந்த கஷ்டமும் இல்லை. சரீர் நிர்வாகமும் செய்ய வேண்டும். கன்னி சரீர் நிர்வாகத்திற்காக மண்டை உடைத்துக் கொள்ள வேண்டும் என்று சொல்லப்படுவதில்லை. கன்னி கணவனிடம் இருக்க வேண்டும். சரீர் நிர்வாகத்தை கணவன் தான் பார்க்க வேண்டும். கன்னியர்கள் கூட தங்களுடைய சொந்த காலில் நிற்க வேண்டும். ஒரு கன்னி தந்தையிடம் என்னுடைய பலனை சாப்பிடுகிறேன் என்று சொன்னதாக கதை கூட இருக்கிறது. எனவே கன்னியர்களாகிய நீங்கள் கூட தங்களுடைய முயற்சியை செய்து கொண்டிருக்கிறீர்கள். எந்தளவிற்கு படிப்பீர்களோ, ஸ்ரீமத்படி நடப்பீர்களோ அந்தளவிற்கு 21 பிறவிகள் இராஜ்யம் செய்வீர்கள். கன்னியர்களுடைய வேலை படிப்பது மற்றும் மாமனார் வீட்டிற்கு செல்வதாகும். உங்களையும் கூட விஷ்ணுபுரி சொர்க்கத்திற்கு அனுப்பி வைக்கப்படுகிறது. எந்தளவிற்கு படிப்பீர்கள் அந்தளவிற்கு உயர்ந்த பதவி அடைவீர்கள். அவர்கள் அப்படியே கதைகளை சொல்கிறார்கள். உண்மையிலும் உண்மையான விஷயம் இங்குள்ளதாகும். பாபா அவரே அமர்ந்து அதனுடைய இரகசியத்தை கூறுகின்றார். நீங்கள் அனைவரும் கன்னியர்களாவீர்கள். அதர் கன்னிகள் கூட தங்களுடைய வாழ்க்கையை உருவாக்கிக் கொண்டிருக்கிறார்கள். ஒருபோதும் துக்கமுடையவர்களாகவோ அல்லது விதவைகளாகவோ

ஆக வேண்டாத அளவிற்கான கர்மத்தை பாபா கற்றுக் கொடுக்கின்றார். ஆனால் வெகு சிலரே உயர்ந்த அதிர்ஷ்டத்தை உருவாக்குகிறார்கள். சிலர் உருவாக்கி-உருவாக்கி பிறகு ஆச்சரியமாக வெளியே சென்று பாபாவை கூட விவாகரத்து செய்து விடுகிறார்கள். விவாகரத்து கூட கொடுத்து விடுகிறார்கள் ஏனென்றால் சிவபாபா தந்தையாகவும் இருக்கின்றார் என்றால் பதிகளுக்கெல்லாம் பதியாகவும் இருக்கின்றார். அப்படிப்பட்ட தந்தையை குழந்தைகள் கைவிட்டுவிட்டு சென்று விடுகிறார்கள். அதிர்ஷ்டத்தில் கோடு போட்டு விடுகிறார்கள். பிரியதர்ஷினிகளாக இருந்தாலும் கூட விவாகரத்து கொடுப்பதின் மூலம் சோழிக்கு சமமாக ஆகி விடுகிறார்கள். ஆச்சரியமாக டைவோர்ஸ் கொடுக்கிறார்கள், கைவிட்டு விட்டு சென்று விடுகிறார்கள்..... என்றும் பாடப்பட்டுள்ளது. எந்த பாபாவிடமிருந்து 21 பிறவிகளுக்கு இராஜ்ய பாக்கியம் கிடைக்கிறதோ, அவரையும் கைவிட்டு விடுகிறார்கள். சிலர் வந்து பாபாவினுடையவர்களாக ஆவார்கள். இன்னும் சிலர் மகா முட்டாள் களாகவும் ஆவார்கள். அவர்கள் கைவிட்டு விட்டு செல்வார்கள், விவாகரத்தும் செய்வார்கள். நடத்தையின் மூலமே தெரிந்து விடுகிறது. விகாரத்தில் சென்று கொண்டிருக்கிறார்கள் பிறகு ஒளிந்து-ஒளிந்து அமர்ந்து கொள்கிறார்கள் பிறகு பாபா தவறு நடந்து விட்டது, மன்னித்து விடுங்கள் என்று கடிதம் எழுதி அனுப்புகிறார்கள். நூறு மடங்கு தண்டனை ஆகி விட்டது அது எப்படி ரத்தாக முடியும். உண்மையை சொல்வதின் மூலம் பாதி மன்னிக்கப்பட்டு விடலாம்..... ஆகையினால் தான் பாபா கூறுகின்றார் மறைத்து ஒருபோதும் விகாரத்தில் செல்லக் கூடாது. புகழ்ச்சியிலும் வரக்கூடாது. கோபம் கூட மிகப்பெரிய பூதமாகும், நிறைய பேருக்கு துக்கம் கொடுக்கிறது. 5 விகாரங்களை பாபாவிற்கு தானம் கொடுத்து விட்டு பிறகு திரும்ப பெற்றுக் கொண்டீர்கள் என்றால் பதவியும் கீழானதாக ஆகி விடும். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின அன்பு நினைவுகளும் காலை வணக்கமும் ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) தங்களுடைய உயர்ந்த அதிர்ஷ்டத்தை உருவாக்குவதற்கு விகர்மங்களை வினாசம் செய்வதற்கான முயற்சி செய்ய வேண்டும். படிப்பின் மீது முழுமையான கவனம் கொடுக்க வேண்டும்.
- 2) கெட்ட சகவாசத்திலிருந்து தங்களை காத்துக் கொள்ள வேண்டும். தூய்மையற்றவர்களை தூய்மையாக்கும் பாபாவின் சகவாசத்தின் மூலம் தங்களை தூய்மையாக்க வேண்டும்.

வரதானம்:- கர்மசேத்திரத்தில் தாமரை மலருக்குச் சமமாக இருந்து கொண்டே மாயையின் சேற்றிலிருந்து பாதுகாப்பாக இருக்கக் கூடிய கர்மயோகி ஆகுக !

கர்மயோகியைத் தான் மற்றொரு வார்த்தையில் தாமரை மலர் என்று சொல்லப்படுகிறது. கர்மயோகி என்றால் கர்மம் மற்றும் யோகம் இரண்டும் சேர்ந்திருக்க வேண்டும், எந்தவொரு கர்மத்தின் சமையும் அனுபவமாகக் கூடாது. எந்தவிதமான சேறு அதாவது மாயையின் அதிர்வு தொடக் கூடாது. ஆத்மாவின் பலவீனத்திலிருந்து மாயைக்கு பிறவி கிடைக்கிறது. பலவீனங்களை அழிப்பதற்கான சாதனம் அன்றாட முரளியாகும். இது தான் சக்திசாலியான அன்றே சமைத்த உணவாகும். சிந்தனை சக்தியின் மூலம் இந்த உணவை செறிமானம் செய்தீர்கள் என்றால் மாயையின் சேற்றிலிருந்து பாதுகாப்பாக இருப்பீர்கள்.

கலோகன்:- வெற்றிச் சாவியின் மூலம் அனைத்து பொக்கிஷங்களையும் பயனுள்ளதாக்குவது தான் மகாதானி ஆவதாகும்.